

**DEĊIŻJONI TAL-BANK ĊENTRALI EWROPEW****tal-24 ta' Frar 2014****dwar l-organizzazzjoni ta' mizuri ta' thejija għall-ġbir ta' mikrodejta dwar il-kreditu għall-iżvilupp u l-produzzjoni tal-istatistika mis-Sistema Ewropea tal-Banek Ċentrali****(BĊE/2014/6)**

(2014/192/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 5 u l-Artikolu 46.2 tiegħu,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew <sup>(1)</sup>, u b'mod partikolari l-Artikolu 8(5) tiegħu,

Wara li kkunsidra l-kontribut tal-Kunsill Ġenerali,

Billi:

- (1) Il-mikrodejta dwar il-kreditu tinkludi partiti individwali ta' informazzjoni dwar skoperturi tal-kreditu tal-istituzzjonijiet ta' kreditu jew istituzzjonijiet finanzjarji oħrajn li jipprovdu self fil-konfront ta' mutwatarji. Dejta mhux aggregata ta' dan it-tip tista' tingabar, minghajr hsara għal salvagwardji xierqa tal-kunfidenzjalità, fuq bażi ta' mutwatarju b'mutwatarju jew ta' self b'self minn registri tal-kreditu operati mill-banek ċentrali nazzjonali (BĊNi) tas-Sistema Ewropea tal-Banek Ċentrali (SEBĊ) (minn hawn 'il quddiem "registri ċentrali tal-kreditu" jew "RĊK"), jew minn sorsi oħra ta' dejta granulari, inkluż ir-registri ta' kreditu, jew kollezzjonijiet statistiċi alternattivi. Numru ta' BĊNi li operaw RĊK jaqsmu mikrodejta dwar il-kreditu ma' xulxin għall-iskop sabiex din dejta tiġi mghoddija lill-istituzzjonijiet ta' rapportar u tiġi ffaċilitata harsa ġenerali iktar komprensiva tad-dejn tal-mutwatarji <sup>(2)</sup>.
- (2) L-Artikolu 5 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem "l-Istatut tas-SEBĊ") jispeċifika illi, sabiex jitwettqu l-kompiti tas-SEBĊ, il-Bank Ċentrali Ewropew (BĊE), megħjun mill-BĊNi tas-SEBĊ, jiġbor it-tagħrif statistiku neċessarju jew mingħand awtoritajiet nazzjonali kompetenti jew direttament mingħand l-aġenti ekonomiċi. Barra minn dan, l-Artikolu 8(5) tar-Regolament (KE) Nru 2533/98 jippermetti lill-BĊE li jiddeċiedi dwar il-ġbir u t-trażmissjoni fi hdan is-SEBĊ, sal-punt u l-livell ta' dettall neċessarju, ta' informazzjoni kunfidenzjali oriġinarjament miġbura għal għanjiet oħra li mhumiex daww tal-Artikolu 5 tal-Istatut tas-SEBĊ, sakemm dan huwa neċessarju għall-iżvilupp jew produzzjoni effiċjenti tal-istatistika jew għat-titjib tal-kwalità tagħha, u din l-istatistika hija neċessarja għat-twettiq tal-kompiti tas-SEBĊ imsemija fit-Trattat dwar il-Funzjonament tal-Unjoni Ewropea.
- (3) Mikrodejta dwar il-kreditu bbażata fuq RĊK u sorsi oħra ta' dejta dwar il-kreditu disponibbli huma meħtieġa għal:  
(a) l-iżvilupp u l-produzzjoni tal-istatistika ġdida tas-SEBĊ f'oqsma bhall-istatistika fuq assi indeboliti, provvedimenti għal assi indeboliti u riservi ta' rivalutazzjoni u statistika fuq self lil korporazzjonijiet mhux finanzjarji, mqassma skont id-daqs tal-korporazzjonijiet ikkonċernati; (b) titjib fil-kwalità tal-istatistika eżistenti tas-SEBĊ f'oqsma bhal ma huma l-istatistika fuq linji ta' kreditu mqassma skont is-settur kontroparti, fuq self tal-korporazzjonijiet mhux finanzjarji mqassma skont l-attività ekonomika, u fuq self appoġġjat minn kollateral fi proprjetà immobbli. Din l-istatistika ġdida jew imtejba li trid tiġi prodotta għal żmien twil hija meħtieġa għat-twettiq tal-kompiti tal-Eurosistema inkluż l-analizi tal-politika monetarja u l-operazzjonijiet tal-politika monetarja, l-immangjar tar-riskju, is-sorveljanza tal-istabbiltà finanzjarja u r-riċerka, kif ukoll il-kontribut tal-Eurosistema għat-tmexxija bla xkiel tal-politika segwita mill-awtoritajiet kompetenti fir-rigward tas-supervizjoni prudenzjali tal-istituzzjonijiet ta' kreditu u l-istabbiltà tas-sistema finanzjarja.

<sup>(1)</sup> ĠUL 318, 27.11.1998, p. 8.

<sup>(2)</sup> Memorandum ta' Ftehim dwar l-iskambju ta' informazzjoni fost ir-registri nazzjonali ċentrali ta' kreditu sabiex tiġi mghoddija lil istituzzjonijiet ta' rapportar, disponibbli fuq il-websajt tal-BĊE fuq [www.ecb.europa.eu](http://www.ecb.europa.eu).

- (4) Qafas għal żmien twil għal għbir ta' mikrodejta dwar il-kreditu bbażat fuq l-obbligi ta' rapportar statistiku armonizzati tal-BĊE għandu jiġi stabbilit fi strumenti legali tal-BĊE li jrid jiġi adottat taht l-Artikolu 5 tal-Istatut tas-SEBC, li għandu jiġi ppreżentat lill-Kunsill Governattiv fiz-żmien adegwat sabiex jiġi żgurat illi sal-ahhar tal-2016 (a) databases nazzjonali ta' mikrodejta dwar il-kreditu jithaddmu mill-BĊNi kollha tal-Eurosistema b'konformità ma' standards minimi speċifikati żviluppanti matul il-fażi ta' thejjiya, u (b) databases komuni ta' mikrodejta dwar il-kreditu maqsuma bejn il-membri tal-Eurosistema u li tinkludi input data għall-Istati Membri kollha li l-munita tagħhom hija l-euro jiġu stabbiliti fuq il-bażi ta' dawn databases nazzjonali ta' mikrodejta dwar il-kreditu, bil-għan li tiġi żgurata, b'mod gradwali, id-disponibbiltà shiha tal-istatistika dwar il-kreditu neċessarja għat-tweqqif tal-kom-piti tal-Eurosistema, inkluzi b'mod partikolari, il-kontribut għat-tmexxija bla xkiel ta' politiki segwiti mill-awtorita-jiet kompetenti fir-rigward tas-supervizjoni prudenzjali ta' istituzzjonijiet ta' kreditu u l-istabbiltà tas-sistema finanzjarja. Dan l-istrument legali tal-BĊE għal żmien twil għandu jiddefinixxi wkoll id-data, sa mhux aktar tard mid-data speċifikata aktar 'il fuq, li minnha għandu jibda l-għbir ta' dejta granulari dwar il-kreditu bbażat fuq rek-wiżiti ta' rapportar statistiku armonizzati tal-BĊE. Ghalkemm disinn wiesgħa tal-kontenut tal-mikrodejta dwar il-kreditu futura li trid tingabar skont dawn ir-rekwiżiti ta' rapportar statistiku armonizzati tal-BĊE huwa stipulat fl-iskema tar-rapportar ta' referenza annessa ma' din id-Deciżjoni, l-iskop preċiż u l-kontenut tad-dejta li trid tinga-bar taht il-qafas għal żmien twil għad iridu jiġu ddefiniti. It-thejjijiet għat-twaqqif ta' dan il-qafas għal żmien twil ser isiru permezz ta' miżuri ta' thejjiya implimentati taht din id-Deciżjoni li għandhom l-għanijiet li ġejjin: (a) id-definizzjoni ta' grupp ewlieni ta' settijiet ta' mikrodejta dwar il-kreditu armonizzati li jridu jiġu pprovduti lill-BĊE mill-BĊNi għal żmien twil; (b) l-identifikazzjoni u l-valutazzjoni tal-htigijiet tal-utent rilevanti fir-rigward tal-appli-kazzjoni ta' mikrodejta dwar il-kreditu fi hdan is-SEBC għal żmien twil; (c) stima tal-kosts relatati ġġenerati mill-għbir, l-assigurazzjoni tal-kwalità u l-proċeduri għall-qsim ta' dejta; (d) l-eliminazzjoni gradwali ta' diskrepanzi fid-dejta marbutin ma' nuqqas ta' komplettezza jew nuqqas ta' databases ta' mikrodejta dwar il-kreditu f'xi Stati Mem-bri; (e) id-definizzjoni tal-governanza xierqa u l-aspetti organizzattivi għat-thaddim tal-qafas għal żmien twil, u (f) tiġi żgurata interoperabbiltà ahjar u l-użu mill-ġdid tad-dejta fost ir-RĊK, ir-reġistri tal-kreditu u databases ta' kreditu rilevanti ohra li jissodisfaw il-kriterji ta' kwalità.
- (5) Il-Kumitat tal-Istatistika (minn hawn 'il quddiem "KST") tas-SEBC għandu jiġi nkarigat mill-Kunsill Governattiv biex jassistih fl-implimentazzjoni ta' dawn il-miżuri ta' thejjiya. B'mod partikolari, il-KST għandu jorganizza t-trażmiss-joni annwali mill-BĊNi lill-BĊE ta' mikrodejta dwar il-kreditu disponibbli bhala parti mill-proċess li permezz tie-għu jiġi żgurat l-allinjament ta' dik il-mikrodejta dwar il-kreditu li trid tingabar għal żmien twil mal-htigijiet tal-utent prospettivi tas-SEBC. Għal dan il-għan, utenti tal-BĊE li ma jibbenefikawx mid-deroga fl-Artikolu 3(3) ta' din id-Deciżjoni jistgħu jingħataw aċċess għal tagħrif statistiku kunfidenzjali miksub minn kwalunkwe dejta granulari dwar il-mikrodejta dwar kreditu trażmessa lill-BĊE sakemm jiġi implimentat qafas għal żmien twil, b'konformità mas-salvagwardji rilevanti tal-kunfidenzjalità.
- (6) It-trattament ugwali ta' BĊNi individwali għandu jkun il-prinċipju ta' gwida li fuqu huma msejsal-miżuri ta' thejjiya għall-qafas għal żmien twil. Il-kriterji minimi neċessarji fir-rigward tal-iskop, il-limiti massimi u minimi ta' saffi jew strata fil-popolazzjoni tal-mutwatarji u l-kategorizzazzjonijiet l-ohra possibbli, il-livell ta' dettall tal-attributi tad-dejta u l-kwalità tal-mikrodejta dwar il-kreditu miġbura jiġu proposti lill-Kunsill Governattiv għall-BĊNi kollha tal-Eurosistema matul il-fażi ta' thejjiya. Id-differenzi bejn settijiet ta' dejta mogħtija minn BĊNi individwali jridu jiġu identifikati u mnaqqsin b'mod progressiv permezz ta' aġġustamenti introdotti bil-konsenji ta' dejta susse-gwenti li jsiru bis-saħħa ta' din id-Deciżjoni. Fl-istess waqt, ċerti BĊNi tal-Eurosistema jistgħu jehtieġu perijodu itwal ta' phase-in fil-fażi ta' thejjiya biex jiżviluppaw jew jiksbu aċċess għal databases komprensivi ta' mikrodejta dwar il-kreditu. Dawn il-BĊNi għandhom, matul il-fażi ta' thejjiya, jithallew jibbenefikaw minn derogi temporanji mill-obbligu li japplikaw miżuri ta' thejjiya speċifiċi żviluppanti mill-KST, sakemm il-perijodu ta' kull deroga speċi-fika huwa strettament limitat għaz-żmien minimu neċessarju għall-BĊN ikkonċernat biex jikseb il-konformità mal-miżuri ta' thejjiya koperti mid-deroga matul il-fażi ta' thejjiya, u dak il-perijodu huwa f'kull każ stabbilit b'mod li jippermetti li l-obbjettivi stipulati fl-Artikolu 1 jinkisbu fir-rigward tal-BĊNi kollha tal-Eurosistema.
- (7) B'konformità mal-ġurisprudenza tal-Qorti tal-Ġustizzja tal-Unjoni Ewropea, kemm it-Trattati kif ukoll il-liġi adot-tata mill-Unjoni fuq il-bażi tat-Trattati jieħdu preċedenza fuq il-liġi nazzjonali tal-Istati Membri, taht il-kundizzjo-nijiet stabbiliti minn dik il-ġurisprudenza <sup>(1)</sup>. Bl-istess mod, l-implimentazzjoni ta' din id-Deciżjoni ma tirriżultax fi ksur tad-dispożizzjonijiet tal-liġi nazzjonali li jimponu kundizzjonijiet ta' kunfidenzjalità speċifiċi jew reċiproċità fir-rigward tal-qsim transkonfinali ta' dejta miġbura permezz tar-RĊK.
- (8) Huwa meħtieġ li tiġi stabbilita proċedura sabiex isiru emendi tekniċi lill-Anness ta' din id-Deciżjoni b'mod effettiv, kemm-il darba dawn l-emendi la jbiddu l-qafas kunċettwali bażiku u lanqas ma jaffettwaw il-piż tar-rapportar. Il-BĊNi jistgħu jipproponu dawn l-emendi tekniċi lill-Annessi permezz tal-KST, li l-fehma tiegħu tiġi kkunsidrata meta tiġi segwita din il-proċedura.

(1) Dikjarazzjoni 17 dwar il-primat annessa mal-Att Finali tal-Konferenza Intergovernattiva li adottat it-Trattat ta' Lisbona tat-13 ta' Diċembru 2007 (ĠU C 115, 9.5.2008, p. 344).

- (9) Id-dispożizzjonijiet ta' din id-Deciżjoni jistgħu jiġu estiżi biex japplikaw għall-BĊNi tal-Istati Membri li l-munita tagħhom mhijiex l-euro billi daww il-BĊNi jidhlu f'kooperazzjoni mal-banek ċentrali tal-Eurosistema fuq il-bażi ta' rakkomandazzjoni tal-BĊE,

ADOTTA DIN ID-DEĊIŻJONI:

#### Artikolu 1

### Kamp ta' applikazzjoni u għanijiet

Din id-Deciżjoni tiddefinixxi miżuri ta' thejġija li huma neċessarji biex jiġi stabbili b'mod gradwali qafas għal żmien twil għall-ġbir ta' mikrodejta dwar il-kreditu bbażat fuq rekwiżiti ta' rapportar statistiku armonizzat tal-BĊE. Sal-ahħar tal-2016 dan il-qafas għal żmien twil ser jinkludi: (a) databases nazzjonali ta' mikrodejta dwar il-kreditu mhaddmin mill-BĊNi kollha tal-Eurosistema, u (b) database komuni ta' mikrodejta dwar il-kreditu maqsuma bejn il-membri tal-Eurosistema li fiha mikrodejta dwar il-kreditu għall-Istati Membri kollha li l-munita tagħhom hija l-euro.

#### Artikolu 2

### Definizzjonijiet

Għall-finijiet ta' din id-Deciżjoni:

- (1) "reġistru ċentrali tal-kreditu" (RĊK) tfisser reġistru ta' kreditu imhaddem minn bank ċentrali;
- (2) "reġistru ta' kreditu" (RK) tfisser reġistru li jiġbor mikrodejta dwar il-kreditu minn istituzzjonijiet ta' rapportar;
- (3) "mikrodejta dwar il-kreditu" tfisser informazzjoni dwar skoperturi tal-kreditu ta' istituzzjonijiet ta' kreditu jew istituzzjonijiet finanzjarji oħra li jipprovdu self fil-konfront tal-mutwatarji' mogħtija fuq bażi ta' mutwatarju b'mutwatarju jew ta' self b'self.

#### Artikolu 3

### Organizzazzjoni ta' miżuri ta' thejġija

1. Il-miżuri ta' thejġija li jridu jittiehdu sabiex jinkisbu l-għanijiet stipulati fl-Artikolu 1 jinkludu:
  - (a) l-identifikazzjoni tal-htigijiet relevanti tal-utenti u stima tal-kosts relatati gġenerati minn proposti għall-ġbir, l-assigurazzjoni tal-kwalità u l-proċeduri għall-qsim ta' dejta li għandhom jiġu applikati għal żmien twil;
  - (b) id-definizzjoni u t-titjib tas-settijiet ta' mikrodejta dwar il-kreditu li jridu jingabru skont il-qafas għal żmien twil, b'mod partikolari fir-rigward tal-ambitu, il-limiti tas-saffi jew strata fil-popolazzjoni mutwatarja u l-kategorizzazzjonijiet l-oħra possibbli, il-livell ta' detall tal-attributi tad-dejta u l-kwalità tal-mikrodejta dwar il-kreditu miġbura;
  - (c) l-organizzazzjoni tat-trażmissjoni ta' mikrodejta dwar il-kreditu fil-fażi ta' thejġija b'konformità mal-Artikolu 4 u l-iffissar tal-istandards ta' kwalità li l-mikrodejta dwar il-kreditu miksuba mill-RĊK jew reġistri tal-kreditu oħrajn iridu jikkonformaw magħhom qabel il-bidu tat-trażmissjoni;
  - (d) l-iżvilupp ta' arrangamenti dettaljati dwar l-operat li jispeċifikaw li t-trażmissjoni, il-kompilazzjoni, il-hzin u l-uu tal-mikrodejta dwar il-kreditu jridu jiġu ttestjati u rfinuti fil-fażi ta' thejġija bil-hsieb li sussegwentement jiġu inkorporati fil-qafas għal żmien twil;
  - (e) li jiġi stabbilit programm ta' zmien għat-tlestija ta' passi u prodotti speċifiċi mill-BĊNi individwali u l-BĊE, inklużi passi li jridu jittiehdu mill-BĊNi li preżentement ma għandhomx aċċess għal databases komprensivi ta' mikrodejta dwar il-kreditu, bil-hsieb li dan l-aċċess jinkiseb permezz tal-iżvilupp ta' RĊK tagħhom stess jew b'mezz ieħor;
  - (f) il-monitoraġġ tal-progress miksub fir-rigward tal-miżuri elenkati f'punti (a) sa (e), u l-identifikazzjoni tal-modifiki relevanti jekk meħtieġa.
2. Il-KST għandu, waqt li jikkunsidra l-parir tal-kumitati relevanti l-oħra tas-SEBC kif xieraq, ihejji d-deċiżjonijiet meħtieġa għall-implimentazzjoni tal-miżuri ta' thejġija stipulati fil-paragrafu 1 u jipprezentahom lill-Kunsill Governattiv għall-adozzjoni. Il-KST jirrapporta lill-Kunsill Governattiv dwar il-progress miksub mill-BĊE u l-BĊNi individwali fuq bażi annwali.

3. Fir-rigward ta' BĊNi li jehtiegu perijodu ta' phase-in itwal matul il-faži ta' thejjiġa għall-iżvilupp jew biex jinkiseb aċċess għal databases komprensivi ta' mikrodejta dwar il-kreditu, il-Kunsill Governattiv jista', matul il-faži ta' thejjiġa jagħti deroga temporanji individwali mill-obbligu li jiġu applikati miżuri ta' thejjiġa speċifiċi ddefiniti fil-paragrafu 1. Il-perijodu ta' kull deroga individwali għandu jkun strettament limitat għaż-żmien minimu neċessarju għall-BĊN ikkonċernat biex jikseb konformità mal-miżuri ta' thejjiġa koperti minn din id-deroga matul il-faži ta' thejjiġa, u f'kull każ huwa stabbilit b'mod li jippermetti li l-għanijiet stipulati fl-Artikolu 1 jinkisbu fir-rigward tal-BĊNi kollha tal-Eurosistema. Matul kull perijodu ta' deroga, il-BĊN ikkonċernat jirrapporta darbejn fis-sena ill-KST fuq il-progress tiegħu fil-kisba ta' konformità shiha mal-miżuri ta' thejjiġa koperti mid-deroga. Kwalunkwe drittijiet ta' aċċess għal tagħrif statistiku kunfidenzjali miksub minn mikrodejta dwar il-kreditu trażmessa lill-BĊE bhala parti minn miżura ta' thejjiġa speċifika jiġu sospiżi fir-rigward ta' BĊNi li jibbenefikaw minn deroga temporanja fir-rigward ta' din il-miżura. Il-Kunsill Governattiv jista' jiddeċiedi li aktar restrizzjonijiet xierqa jiġu imposti fuq BĊNi individwali li jibbenefikaw minn xi deroga skont tdan il-paragrafu.

#### Artikolu 4

### Trażmissjoni ta' mikrodejta dwar il-kreditu fil-faži ta' thejjiġa u salvagwardji tal-kunfidenzjalità

1. Sabiex jiġi żgurat l-allinjament tal-mikrodejta dwar il-kreditu li trid tingabar għal żmien twil mal-htigijiet ta' statistiċi tal-utenti prospettivi tas-SEBĊ, il-KST għandu, matul il-faži ta' thejjiġa, jorganizza t-trażmissjoni annwali mill-BĊNi sal-BĊE ta' mikrodejta dwar il-kreditu diġà disponibbli, relatata mat-30 ta' Ġunju u l-31 ta' Diċembru, bl-użu ta' livell adegwat ta' anonimizazzjoni u aggregazzjoni, fir-rigward tat-tagħrif dwar il-mutwatarji, sabiex jiġi żgurat illi l-mutwatarji individwalima jkunux jistgħu jintgħarfu. L-ewwel trażmissjoni issehh fl-aħħar ta' Marzu 2014, b'referenza għat-30 ta' Ġunju u l-31 ta' Diċembru 2013, u hija bbażata fuq l-iskema ta' rapportar ta' referenza stabbilita fl-Anness. Trażmissjonijiet oħrajn jiġu organizzati mill-KST fuq il-baži tal-iskema ta' rapportar li ser tikkunsidra l-eżistenza ta' mikrodejta dwar il-kreditu diġà disponibbli u l-karatteristiċi tagħha, u tiżgura illi d-dejta miġbura tkun proporzjonata mal-istat tax-xogħol ta' thejjiġa li jkun tlesta fil-hin tat-trażmissjoni. Dejta dwar mutwatarji li jappartjenu għal setturi istituzzjonali li mhumiex korporazzjonijiet mhux finanzjarji tista' tiġi rrapportata matul il-faži ta' thejjiġa fuq baži aggregata, sakemm il-BĊN jikkonsenja t-tagħrif rilevanti dwar il-metodoloġija.

2. BĊNi individwali jittrażmettu il-mikrodejta dwar il-kreditu mitluba fuq il-baži tar-RĊK jew databases oħrajn disponibbli ta' mikrodejta dwar il-kreditu. Il-BĊNi li jibbenefikaw, bis-saħħa tal-Artikolu 3(3), minn deroga mill-miżuri ta' thejjiġa skont l-Artikolu 3(1)(c) fir-rigward ta' trażmissjonijiet ta' dejta speċifiċi, għandhom jinkludu tagħrif dwar il-progress tagħhom fil-kisba ta' konformità shiha mat-trażmissjonijiet ta' dejta nmitluba matul il-faži ta' thejjiġa fir-rapportar tagħhom lill-KST.

3. Dejta fornita lill-BĊE skont l-ewwel paragrafu tiġi trażmessa f'forma elettronika permezz ta' aċċess remot protett u tinhażen f'żona protetta. L-aċċess għal din id-dejta huwa limitat għal esperti statistiċi inklużi fil-lista kkomunikata mill-KST lill-Kunsill Governattiv qabel ma tinbeda t-trażmissjoni. Il-BĊE jinkludi tagħrif dwar il-miżuri ta' sigurtà mehuda fir-rapport annwali dwar il-kunfidenzjalità.

#### Artikolu 5

### Użu ta' tagħrif statistiku mehud minn mikrodejta dwar il-kreditu fil-faži ta' thejjiġa

1. Dejta fornita lill-BĊE bis-saħħa tal-Artikolu 4 tintuża biex: (a) tiġi ddefinita u mtejba l-mikrodejta dwar il-kreditu li trid tingabar taht il-qafas għal żmien twil u l-attributi tad-dejta rispettiva, u (b) jiġi ddefinit u prodott tagħrif statistiku aggregat biex jissodisfa il-htigijiet statistiċi tal-utenti fi hdan is-SEBĊ matul il-faži ta' thejjiġa.

2. Minbarra l-aċċess u l-użu ta' tagħrif statistiku aggregat, utenti fi hdan is-SEBĊ li ma jibbenefikawx minn deroga skont l-Artikolu 3(3) jistgħu jitolbu permess għall-aċċess u l-użu ta' tagħrif statistiku kunfidenzjali mhux aggregat mehud minn mikrodejta dwar il-kreditu trażmess bis-saħħa tal-Artikolu 4, sakemm dak l-aċċess għal tagħrif statistiku kunfidenzjali: (a) iservi l-għan li tiġi ddefinita u mtejba l-mikrodejta dwar il-kreditu li trid tingabar taht il-qafas għal żmien twil u l-attributi tad-dejta rispettiva, u (b) ma jinvolvi aċċess dirett għal mikrodejta dwar il-kreditu oriġinali miġbura mill-BĊNi jew mill-BĊE. Kull talba minn utent għandha tkun akkumpanjata minn lista ta' persuni individwali li ser ikollhom aċċess għat-tagħrif ikkonċernat.

3. It-talbiet minn utent magħmulin skont il-paragrafu 2 huma suġġetti għall-evalwazzjoni u l-approvazzjoni mill-Kunsill Governattiv b'konformità mal-proċedura adottata mill-BĊE. Il-KST jassisti lill-Kunsill Governattiv fil-valutazzjoni ta' dawn it-talbiet.

*Artikolu 6***Proċedura ta' emenda simplifikata**

Wara li jikkunsidra l-fehmiet tal-KST, il-Bord Eżekuttiv tal-BĊE huwa intitolat li jagħmel emendi tekniċi lill-Annessi ta' din id-Deciżjoni, kemm-il darba daww l-emendi la jbiddu l-qafas kunċettwali bażiku u lanqas ma jeffettwaw il-piż tar-rapportar. Il-Bord Eżekuttiv għandu jinforma lill-Kunsill Governattiv b'kull emenda bhal din minghajr dewmien żejjed.

*Artikolu 7***Dispożizzjonijiet finali**

1. Din id-Deciżjoni tidhol fis-seħħ fil-jum li tiġi nnotifikata.
2. Sal-31 ta' Diċembru 2014, il-Kunsill Governattiv jirċievi rapport li janalizza (a) l-istat tal-miżuri ta' thejġija stabbiliti minn din id-Deciżjoni, u (b) il-fattibilità tas-sostituzzjoni ta' din id-Deciżjoni bi strument legali tal-BĊE li jstabbilixxi r-rekwiżiti tar-rapportar statistiku tal-BĊE u li jiżgura t-twaqqif ta' database komuni ta' mikrodejta dwar il-kreditu maqsumha bejn il-membri tal-Eurosistema u li jkun fiha mikrodejta dwar il-kreditu għall-Istati Membri kollha li l-munita tagħhom hija l-euro, inkluż evalwazzjoni tal-fattibilità tal-programm ta' żmien għall-adozzjoni ta' dawn il-miżuri kif stipulati fl-Artikolu 1, fl-isfond tal-progress miksub.

*Artikolu 8***Destinatarji**

Din id-Deciżjoni hija indirizzata lill-BĊNi tal-Istati Membri li l-munita tagħhom hija l-euro.

Magħmul fi Frankfurt am Main, l-24 ta' Frar 2014.

*Il-President tal-BĊE*

Mario DRAGHI

## SKEMA TA' RAPPORTAR TA' REFERENZA

Mikrodejta dwar il-kreditu rrapportata fuq bażi solo kif stabbilit fit-tabella hawn taht, u li tinkludi l-informazzjoni li ġeġja:

- “attribwiti tas-sellief”, li jiddeskrivu l-istituzzjoni ta' kreditu jew l-istituzzjoni finanzjarja ohra li tat is-self;
- “attribwiti tal-mutwatarju”, li jiddeskrivu l-korporazzjoni mhux finanzjarja jew kwalunkwe mutwatarju ieħor li ha s-self;
- “varjabbli tad-dejta tal-kreditu”, li jiddeskrivu l-ftehim ta' self u l-istatus tas-self b'mod kwalitattiv;
- “mizuri tad-dejta tal-kreditu”, li jipprovdu valuri numerici li jistgħu jiġu aggregati aktar (indikaturi kwantitattivi) u rrapportati bħala figuri tal-aħħar tal-perjodu.

Tip	Attribwiti	Harsa ġenerali	Livell ta' anonimizzazzjoni
Attribwiti tas-sellief attributes	Identifikatur tas-sellief	Identifikazzjoni ta' selliefa skont il-kodifikazzjoni użata mid-Database tar-Reġistru tal-Istituzzjonijiet u l-Affiljati tas-SEBC (RIAD) <sup>(1)</sup> .	Mhux anonimizzata
Attribwiti tal-mutwatarju	Identifikatur tal-mutwatarju	Identifikazzjoni alfanumerika ta' mutwatarji, biex jiġi żgurat li mutwatarji individwali ma jistgħux jiġu identifikati	Anonimizzata
	Pajjiż ta' residenza	Pajjiż ta' residenza tal-mutwatarju, skont l-istandard ISO 3166 <sup>(2)</sup> .	
	Settur istituzzjonali	Settur istituzzjonali (jew subsettur) tal-mutwatarju, skont il-klassifikazzjoni tal-ESA 95. Is-subsettori li ġejjin huma meħtieġa: — Bank Ċentrali — Gvern ġenerali — Istituzzjonijiet ta' kreditu — Fondi tas-suq tal-flus — Intermedjarji finanzjarji ohrajn, minbarra korporazzjonijiet tal-assigurazzjoni u fondi tal-pensjoni — Korporazzjonijiet tal-assigurazzjoni u fondi tal-pensjoni — Korporazzjonijiet mhux finanzjarji — Unitajiet domestiċi u istituzzjonijiet minghajr skop ta' profitt li jservu l-unitajiet domestiċi	
	Settur tal-attività ekonomika	Klassifikazzjoni ta' mutwatarji (finanzjarji u mhux finanzjarji) skont l-attivitajiet ekonomiċi tagħhom, skont il-klassifikazzjoni statistika tan-NACE rev.2 <sup>(3)</sup> . Il-kodicijiet tan-NACE għandhom jiġu rrapportati b'dettall fuq żewġ livelli (skont id-“diviżjoni”).	
	Daqs	Klassifikazzjoni ta' mutwatarji skont id-daqs: makro, żgħar, daqs medju u kbar.	

Tip	Attribwiti	Harsa ġenerali	Livell ta' anonimizzazzjoni
Varjabbli tad-dejta tal-kreditu	Identifikatur tas-self	Identifikazzjoni alfanumerika ta' self, kif użata minn istituzzjonijiet li jirrapportaw f'livell nazzjonali.	—
	Munita	Denominazzjoni tal-munita tas-self, skont l-istandard ISO 4217 <sup>(4)</sup> .	
	Tip ta' self	Klassifikazzjoni ta' self skont it-tip tagħhom: — Fuq talba u b'notifika qasira (kont kurrenti) — Dejn fuq karta ta' kreditu — Riċevibbli kummerċjali — Kirjiet finanzjarji — Self ta' xiri mill-ġdid bil-maqlub — Self għal żmien iehor	
	Tip kollaterali	Tip ta' kollateral li jappoggja s-self mogħti, il-kollateral ta' proprjetà immobbli, kollateral iehor (inkluż it-titoli u d-deheb), l-ebda kollateral.	
	Maturità originali	Maturità tas-self miftiehem fil-bidu jew f'data iktar tard ta' negozjar mill-ġdid; inqas minn jew ugwali għal sena, iktar minn sena.	
	Maturità residwa	Maturità li tirreferi għaż-żmien miftiehem għal-fidi tas-self; inqas minn jew ugwali għal sena, iktar minn sena.	
	Status li ma jirrendix	Self fejn il-mutwatarju jkun inadempjenti.	
	Self sindakat	Ftehim ta' self wiehed li fih jipparteċipaw diversi istituzzjonijiet bħala selliefa	
	Dejn subordinat	Strumenti ta' dejn subordinat jipprovdu talba sussidjarja fuq l-istituzzjoni tal-hruġ li tista' tiġi eżerċitata biss wara li t-talbiet kollha bi status oghla (eż. depożiti/self) ikunu ġew sodisfati, u li tagħtihom uhud mill-karatteristiċi ta' "ishma u ekwità oħra".	



Tip	Attribwiti	Harsa ġenerali	Livell ta' anonimizzazzjoni
Mizuri tad-dejta ta' kreditu	Kreditu miġbud	Ammont totali ta' self pendenti (ammont prinċipali, minghajr ma' jitnaqqas tnaqqis fil-valur), aġġustament tar-riskju ta' kreditu rapportati ddikjarati gross, minbarra telf ta' kreditu rreġistrat bhala kancellazzjoni.	—
	Linji ta' kreditu	Ammont ta' kreditu moghti imma mhux miġbud.	
	Arretrati	Kwalunkwe pagament (ammont) fuq self, li huma dovuti b'iktar minn 90 ġurnata.	
	Valur tal-kollateral	Il-valur tal-kollateral fil-hin tar-rapportar.	
	Aġġustament speċifiku tar-riskju ta' kreditu	Provediment ghat-telf ta' self speċifiku għar-riskji tal-kreditu skont il-qafas ta' kontabbiltà applikabli. Din il-miżura għandha tiġi rrapportata biss għal self li ma jirrendix.	
	Attiv stmati abbażi tar-riskju	L-ammonti ta' skoperturi ppeżati skont ir-riskju b'konformità mad-Direttiva 2006/48/KE tal-Parlament Ewropew u tal-Kunsill <sup>(5)</sup> jew atti suċċessivi.	
	Probabbiltà ta' inadempjenza (għall-istituzzjonijiet ta' kreditu li japplikaw l-Approċċ Ibbażat fuq Klassifikazzjoni Interna biss)	Probabbiltà ta' inadempjenza ta' kontroparti fuq perjodu ta' sena, b'konformità mad-Direttiva 2006/48/KE jew atti suċċessivi. Għar-rapportar mutwatarju b'mutwatarju, tiġi rrapportata medja ppeżata skont il-volum.	
	Telf fuq inadempjenza (għall-istituzzjonijiet ta' kreditu li japplikaw approċċ ibbażat fuq il-klassifikazzjoni interna (IRB))	Proporzjon tat-telf fuq skopertura minhabba l-inadempjenza tal-kontroparti għall-ammont pendenti fl-inadempjenza, skont id-Direttiva 2006/48/KE jew atti suċċessivi. Għar-rapportar mutwatarju b'mutwatarju, tiġi rrapportata medja ppeżata skont il-volum.	
	Rata ta' imghax	Il-proporzjon, bhala percentwali fis-sena, tal-ammont li għandu jhallas minn debitur lil kreditur fuq perjodu ta' żmien moghti għall-ammont tal-kapital tas-self, depożitu jew titolu ta' dejn, skont ir-Regolament (KE) Nru 63/2002 tal-Bank Ċentrali Ewropew <sup>(6)</sup> jew atti suċċessivi. Għar-rapportar mutwatarju b'mutwatarju, tiġi rrapportata medja ppeżata skont il-volum.	

<sup>(1)</sup> Għall-istituzzjonijiet finanzjarji monetarji (IFM), ara l-lista ppubblikata fil-websajt tal-BĊE fuq [www.ecb.europa.eu](http://www.ecb.europa.eu).

<sup>(2)</sup> Kif ippubblikata mill-Organizzazzjoni Internazzjonali għall-Istandardizzazzjoni (ISO) fil-websajt tagħha fuq [www.iso.org](http://www.iso.org).

<sup>(3)</sup> Kif ippubblikat mill-Kummissjoni Ewropea (Eurostat) fuq is-sit elettroniku tagħha fuq [www.ec.europa.eu/eurostat](http://www.ec.europa.eu/eurostat).

<sup>(4)</sup> Kif ippubblikat mill-Organizzazzjoni Internazzjonali għall-Istandardizzazzjoni (ISO) fil-websajt tagħha fuq [www.iso.org](http://www.iso.org).

<sup>(5)</sup> Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 dwar il-bidu u s-segwiment tan-negozju f'istituzzjonijiet tal-kreditu (ĠU L 177, 30.6.2006, p. 1).

<sup>(6)</sup> Regolament (KE) Nru 63/2002 tal-Bank Ċentrali Ewropew tal-20 ta' Diċembru 2001 dwar l-istatistika fuq rati ta' imghax applikati minn istituzzjonijiet finanzjarji monetarji għal depożiti u self għal familji u korporazzjonijiet mhux finanzjarji (BĊE/2001/18) (ĠU L 10, 12.1.2002, p. 24).